

X'NISTA' NSIR LA NIKBER?

Social Worker

Qatt hsibt kemm hi xi haġa sabiha meta tagħti mill-ħin tiegħek lil haddieħor? Meta tisma' lil min hu mweġġa' jew tgħin lil min qiegħed jtkarrab bil-ħniena għall-għajnuna? Fil-qosor, proprju dan hu li tinvolvi l-professjoni ta' haddiem soċjali.

Ta' kuljum fil-hidma tagħhom il-haddiema soċjali jiltaqqu ma' nies li jkunu għaddejnin minn xi diffikultà fil-hajja. Ix-xogħol ta' haddiem soċjali fost l-oħrajn jirrikjedi li jisma' lill-klijenti tiegħu u jtkellem magħhom fuq soluzzjonijiet għad-diffikultajiet li jkunu għaddejnin minnhom.

Il-Malti fin-natura tiegħu jhobb jgħin lill-batut u jagħmel karità ma' min hu fil-bżonn. Madanakollu din l-għajnuna m'għandhiex tiegħu post l-għajnuna professjonali. Bħal professjonisti oħra l-haddiema soċjali jużaw l-għodod meħtieġa li jitgħallmu fl-istudji tagħhom f'livell terzjarju (wara l-iskola sekondarja) sabiex jismgħu bl-aħjar mod lill-klijenti tagħhom u jiggwidawhom bl-aħjar mod possibbli. Il-gwida u s-sapport tal-haddiema soċjali huma importanti hekk kif is-soluzzjonijiet li joffru lill-klijenti tagħhom iwasslu lill-persuna fil-bżonn għal kwalità ta' hajja aħjar. Il-haddiem soċjali huwa l-għalliem tal-hajja, il-vuċi tal-vulnerabbli u d-difiża tal-persuna fil-bżonn tal-għajnuna.

Kulhadd għandu d-dritt li jkun aċċettat fis-soċjetà għal dak li hu, mingħajr distinzjoni dwar kulur, razza, nazzjonalità, sesswalità jew twemmin reliġjuż. Kulhadd għandu jkun rispettatt, għax kulhadd b'xi mod jew ieħor jista' jikkontribwixxi għal soċjetà aktar b'saħħitha. Għaldaqstant il-haddiem soċjali ma jiggudika lil hadd u jirrispetta l-bżonnijiet, huma x'inhuma, ta' kull individwu fil-bżonn. Xi haġa importanti ħafna fil-professjoni soċjali hi li kull haddiem soċjali jemmen fil-kapaċitajiet ta' kull persuna, u fejn ikun hemm xi nuqqas jaħdem qatigħ biex itejjeb il-hiliet u l-abilitajiet tan-nies u l-klijenti tiegħu.

Il-haddiema soċjali jaħdmu ma' nies b'realtajiet soċjali differenti, fosthom persuni li jkunu għaddejnin minn diffikultajiet finanzjarji li forsi jkunu wassluhom biex saħansitra jtilfu darhom, ma' individwi li jkunu għaddejnin minn diversi forom ta' abbuż, mal-immigranti, ma' persuni b'diżabilità, ma' individwi għaddejnin minn diffikultà ta' saħħa mentali, u ma' persuni li jkollhom xi vizzju u diffikultajiet oħra soċjali li jirrikjedu l-attenzjoni u l-għajnuna tal-haddiema soċjali.

Is-settur soċjali huwa vast, u kulma jmur qiegħed ikompli jiżviluppa sabiex jilqa' għal ħafna aktar bżonnijiet tan-nies. Dan il-fatt qed jgħin biex dawk kollha li jagħzlu li jaħdmu f'dan is-settur isibu opportunitajiet varji, kemm fi hdan is-servizz pubbliku, f'diversi dipartimenti u entitajiet soċjali kif ukoll ma' għaqdiet nongovernattivi. Il-karriera ta' haddiem soċjali hija passjoni u missjoni li ttik sodisfazzjon meta tara li qed tagħmel differenza fil-hajja ta' persuna. Bla dubju li l-haddiem soċjali, f'għajnejn persuna fost l-aktar fil-bżonn, huwa l-eroj tagħha, li mexxa pass pass magħha t-triq għal hajja aħjar, liema triq mhux dejjem kienet waħda faċli għall-klijent fil-bżonn.



Żomm kuntatt magħna!